

இனிமையான குழந்தைகளே - யாரை முழு உலகமும் நினைவு செய்கிறதோ, அந்த பகவான் உங்களுக்கு முன்னால் அமர்ந்திருக்கின்றார், நீங்கள் அப்படிப்பட்ட தந்தையிடமிருந்து முழுமையாக ஆஸ்தியை எடுத்துக் கொள்ளுங்கள், மறக்காதீர்கள்

கேள்வி:- பாபாவினுடைய ஸ்ரீமத்படி யதார்த்தமாக நடப்பதற்கான சக்தி எந்த குழந்தைகளிடத்தில் இருக்கிறது?

பதில்:- யார் தங்களுடைய உண்மையிலும் உண்மையான கணக்கு-வழக்கை பாபாவிற்கு சொல்லி ஒவ்வொரு அடியிலும் பாபாவிடமிருந்து வழி கேட்பவர்களுக்கு சக்தி கிடைக்கின்றது. பாபாவிடமிருந்து வழி கேட்டு அதன்படி நடப்பதற்கான சக்தியும் கிடைத்து விடுகிறது. குழந்தைகளே அந்த உலக சம்பந்தப்பட்ட வருமானத்திற்கு பின்னால் இந்த வருமானத்தை தவிர விடாதீர்கள், ஏனென்றால் அந்த ஐந்து பைசாவின் முழு வருமானம் அழியக்கூடியது, என்று பாபா குழந்தைகளுக்கு ஸ்ரீமத் கொடுக்கின்றார். ஒவ்வொரு விஷயத்திலும் ஸ்ரீமத் பெற்று மிகவும் எச்சரிக்கையாக இருங்கள், பாதுகாப்பாக நடக்க வேண்டும். தங்களுடைய மன வழியை பயன்படுத்தக் கூடாது.

பாட்டு:- ஆகாய சிம்மாசனத்தை விட்டு வாருங்கள்.....

ஓம் சாந்தி. இப்போது குழந்தைகள் யாருக்கு முன்னால் அமர்ந்திருக்கிறார்கள்? எல்லையற்ற தந்தை மற்றும் தாத்தாவிற்கு முன்னால். இது மிகவும் அதிசயமான விஷயமாகும். எல்லையற்ற தந்தை பரமபிதா பரமாத்மா மற்றும் எல்லையற்ற தாத்தா பிரஜாபிதா பிரம்மா, இருவரும் முன்னால் அமர்ந்திருக்கிறார்கள். யாருக்கு முன்னால்? குழந்தைகளுக்கு முன்னால். எனவே இது ஈஸ்வரிய குடும்பம் அமர்ந்திருப்பதைப் போலாகும், மேலும், எல்லையற்ற தந்தை அமர்ந்து குழந்தைகளுக்குப் படிப்பித்துக் கொண்டிருக்கிறார் அல்லது சகஜ இராஜயோகம் கற்றுக் கொடுத்துக் கொண்டிருக்கிறார். இது புத்தியில் இருந்தால் குஷியின் அளவு அதிகரிக்கும். பாட்டும் அப்படித் தான் சொல்கிறது, பாபா வாருங்கள், இந்த சமயத்தில் நிறைய துக்கம் இருக்கிறது. அழைத்துக் கொண்டே இருக்கிறார்கள், இங்கே உங்களுக்கு முன்னால் அமர்ந்திருக்கின்றார். எல்லையற்ற தந்தை இந்த தாத்தாவின் மூலம் நமக்கு படிப்பித்துக் கொண்டிருக்கின்றார், என்பதை நீங்கள் தெரிந்துள்ளீர்கள். குழந்தைகளிடத்திலும் கூட வரிசைகிரமமான முயற்சியின் படி புத்தியில் நிச்சயம் இருக்கிறது. வக்கீலுக்குப் படிக்கின்றார்கள் என்றால் கண்டிப்பாக இவர் நமக்கு வக்கீலுக்கு படிப்பிக்கின்றார் என்ற நிச்சயம் இருக்கிறது. இந்த அறுவைசிகிச்சை நிபுணர் நமக்கு அறுவைசிகிச்சை கற்றுத் தருகின்றார். இது அப்படிப்பட்ட அதிசயமான விஷயமாக இருக்கிறது, அப்போது தான் சொல்கிறார்கள், எங்களுக்கு உறுதியான நம்பிக்கை இருக்கிறது, என்று எல்லையற்ற தந்தை நிராகாரமானவர் நமக்கு படிப்பிக்கின்றார், இராஜயோகம் கற்றுத்தருகின்றார், பிறகு எங்கேயாவது வெளியில் தூரமாக செல்கிறார்கள் என்றால் நம்பிக்கை விடுபட்டு விடுகிறது. அதிசயமாக இருக்கிறது அல்லவா! எந்த பகவானை முழு உலகமும் நினைவு செய்கின்றதோ, அவர் தான் குழந்தைகளுக்கு முன்னால் அமர்ந்து கூறுகின்றார் - குழந்தைகளே இப்போது நல்ல விதத்தில் பாபாவிடமிருந்து ஆஸ்தியை எடுப்பதற்கு முயற்சி செய்யுங்கள். புரிந்து கொள்ளவும் செய்கிறார்கள்- பிறகு ஒரு வினாடியில் மறந்து விடுகிறார்கள். நீங்கள் எல்லையற்ற தந்தைக்கு முன்னால் அமர்ந்திருக்கிறீர்கள் மேலும் ஒவ்வொரு அடியிலும் ஸ்ரீமத்படி நடக்க வேண்டும். ஆனால் எவருடைய விஷயங்கள் அனைத்தும் பாபாவிற்கு தெரியுமோ அவர்கள் தான் ஸ்ரீமத்படி நடப்பார்கள். குழந்தைகளின் நடத்தை போன்ற அனைத்து சமாச்சாரங்களும் பாபாவிடம் வர வேண்டும். ஆக பாபாவிற்குத் தெரிய வேண்டும் பிறகு அந்த விதத்தில் சமயத்திற்கு ஏற்றார் போல ஆலோசனை சொல்லிக் கொண்டே இருப்பார். ஒவ்வொரு அடியிலும் ஸ்ரீமத் கேட்க வேண்டும். இது இறை தந்தையின் பல்கலைக்கழகமாகும், இதில் நல்ல விதத்தில் படிக்க வேண்டும். இன்றைக்கு படித்தீர்கள் பிறகு ஏதாவதொரு வேலை வந்தது என்று படிப்பை தவிர விட்டோம் என்று கூடாது. அந்த வேலைகள் அனைத்தும் ஐந்து நயா பைசாவிற்கானதாகும். இந்த உலகத்தில் மனிதர்கள் என்னவெல்லாம் சம்பாதிக்கிறார்களோ, அவை நிலைக்கப்போவதில்லை. அவை அனைத்தும் அழியக்கூடியதாகும். பாபா குழந்தைகளுக்காக சம்பாதிக்கின்றார். மகன், பேரன், கொல்லு பேரன் போன்றோர் சாப்பிட்டுக் கொண்டிருப்பார்கள் என்று புரிந்து கொள்கிறார்கள். பிறகு குழந்தை எப்போது தந்தையாகுமோ அப்போது அவர் தன்னுடைய குழந்தைகளுக்காக முயற்சி செய்வார். இப்போது வினாசம் முன்னால் நிற்கிறது. எனவே எப்போது குழந்தைகளுடைய கணக்கு வழக்குகள்

பாபாவிற்கு தெரிய வருகின்றதோ அப்போது தான் வழி சொல்ல முடியும், ஒவ்வொரு அடியிலும் வழி கேட்க வேண்டும். அப்படி கிடையாது, கேட்டால் ஏதாவது விகர்மம் நடந்து விடும் என்று. இது எல்லையற்ற வீடாகும். எல்லைக்குட்பட்ட வீட்டில் லௌகீக தந்தை எப்படி முன்பு போல புரிய வைக்கின்றாரோ சரியாக அப்படியே இங்கும் பாபா வந்து புரிய வைக்கின்றார். நாம் பிராமணர்கள் என்று அனைத்து குழந்தைகளும் தெரிந்துள்ளார்கள். பகவானைப் பற்றி நீங்கள் என்ன தெரிந்துள்ளீர்கள் என்று யாரிடமாவது கேளுங்கள்? அவர் அனைவருக்கும் தந்தை என்று கூறுவார்கள். அவர் எங்கே இருக்கின்றார்? என்று கேளுங்கள். அவர் சர்வவியாபி என்று சொல்லி விடுவார்கள். எல்லையற்ற தந்தையை தெரிந்திருக்க வில்லை. குழந்தைகளாகிய நீங்கள் பாபாவை யதார்த்தமான விதத்தில் தெரிந்துள்ளீர்கள் எனும்போது நீங்கள் தெய்வீக வழிப்படி நடக்க வேண்டும். பாபா தேவி-தேவதைகளாக மாற்றுவதற்காக வந்துள்ளார். ஒவ்வொரு அடியிலும் ஸ்ரீமத்படி நடக்க வேண்டும். வழிகாட்டிகள் யாத்திரைக்கு அழைத்துச் செல்கிறார்கள் எனும்போது எச்சரித்துக் கொண்டே இருக்கிறார்கள், பாதுகாப்பாக செல்லுங்கள் என்று சொல்கிறார்கள். தீர்த்த ஸ்தலங்கள் போன்றவற்றை ஏற்றுக் கொள்ளாதவர்களும் நிறைய பேர் இருக்கிறார்கள். தீர்த்த ஸ்தலம் என்றால் பக்தியாகும். தீர்த்த ஸ்தலங்களை ஏற்றுக் கொள்ள வில்லை என்றால் பக்தியை ஏற்றுக் கொள்ளாதது போலாகும். கதிமார்க்கம் அரைகல்பம் நடக்கிறது. பகவானை தேடிக்கொண்டே இருக்கிறார்கள். அதிக பாவனை வைக்கிறார்கள். சிவனுக்கு முன்னால் நிறைய பேர் செல்கிறார்கள். பகவானுடைய தரிசனம் கிடைக்க வேண்டும் என்று புரிந்து கொள்கிறார்கள், இது பாவனையாகும். பிறகு காட்சி கிடைத்து விட்டால் மிகுந்த மகிழ்ச்சி அடைகிறார்கள். நமக்கு பகவான் கிடைத்து விட்டார், கிருஷ்ணர் கிடைத்து விட்டார், ஹனுமான் கிடைத்து விட்டார், என்று புரிந்து கொள்கிறார்கள். அவ்வளவு தான் இப்போது நமக்கு முக்தி கிடைத்து விட்டது. ஆனால் யாருக்கும் முக்தி அடைவதில்லை.

இப்போது பாபா நல்ல விதத்தில் அமர்ந்து புரிய வைக்கின்றார், இனிமையான குழந்தைகளே இப்போது முதலில் அனைவருக்கும் பாபாவின் அறிமுகத்தை அளியுங்கள். இந்த சமயத்தில் அனைவரும் அநாதைகளாக இருக்கிறார்கள், நீங்களும் கூட அநாதைகளாக இருந்தீர்கள். இப்போது பாபாவின் மூலம் நீங்கள் அனைத்தையும் புரிந்து கொள்கிறீர்கள். நாங்கள் தாழ்ந்தவர்கள், பாவிகள் என்று சொல்கிறார்கள் அல்லவா! அப்படி கீழானவர்களாக யார் மாற்றியது? யாருக்குமே தெரியாது. யாரும் தங்களை முட்டாள்கள் என்று புரிந்து கொள்வதில்லை. இந்த நாடகம் முதலும் முடிவுமற்று உருவாக்கப்பட்டுள்ளது, அனைவரும் கீழே செல்லத் தான் வேண்டும், கீழானவர்களாக ஆகத்தான் வேண்டும். நாம் பகவானின் குடும்பத்தவர்கள் என்று சிந்தனை செய்ய வேண்டும். பிறகு ஏன் நமக்கு இந்த துர்க்கதி ஏற்பட்டது? இது யாருடைய புத்தியிலும் வருவதில்லை. ஒரு புறம் பகவான் சர்வவியாபி என்று சொல்கிறார்கள், மற்றொருபுறம் அமைதி எப்படி ஸ்தாபனை ஆகும்! என்றும் கேட்கிறார்கள். குழம்பிப்போய் இருக்கிறார்கள். மாநாடுகள் போட்டுக் கொண்டே இருக்கிறார்கள். புரிய வைத்தால் கூட புரிந்து கொள்வதில்லை, அவர்களுக்கு கடைசியில் புரிய வைக்க வேண்டும். குழந்தைகளாகிய நீங்கள் யோகத்தில் இருந்து கர்மாதீதமாக வேண்டும். நீங்கள் தான் முற்றிலும் விகாரமற்றவர்களாக இருந்தீர்கள், பிறகு மீண்டும் அப்படி ஆக வேண்டும். மற்றபடி தற்போதுள்ள தர்மங்கள், சத்யுகத்தில் இருக்காது. யார் சத்யுகத்தில் இருந்தார்களோ, அவர்கள் நீண்ட காலமாக தனியாக பிரிந்திருக்கிறார்கள். அவர்களைத் தான் செல்லங்கள் என்று சொல்லப்படுகிறது. ஆத்மாவும் பரமாத்மாவும் நீண்ட காலமாக பிரிந்திருந்தார்கள்..... எந்த ஆத்மாக்கள், முதல்-முதலில் பரந்தாமத்திலிருந்து இங்கே நடிப்பை நடிக்க வந்தார்களோ, அவர்கள். முதல்-முதலில் நடிப்பை நடிக்க தேவி தேவதா தர்மத்தின் ஆத்மாக்கள் பரந்தாமத்திலிருந்து வருகின்றன. அவர்களைத் தான் நமது தர்மத்தில் கொண்டு வர வேண்டும். அவர்களுக்காகத் தான் வர வேண்டியிருக்கிறது என்று பாபா கூறுகின்றார். கூடவே அனைவருக்காகவும் கண்டிப்பாக வரவேண்டும், ஏனென்றால் அனைவருக்கும் முக்தி அளிக்க வேண்டும். இப்போது தேவதா தர்மம் கிடையாது. அதனுடைய நாற்று தான் நடப்பட வேண்டும். அவரவர் தன்னுடைய தர்மத்திற்கு சென்று விட்டார்கள். அவர்கள் தான் விலகி இங்கு வருகிறார்கள். இந்த தர்மத்தின் ஸ்தாபனை எவ்வளவு அதிசயமானதாக இருக்கிறது. ஆகையினால் ஓ, பிரபுவே தங்களுடைய ஸ்ரீமத் கதி- சத்கதி மிகவும் அதிசயமானது, அதை யாரும் புரிந்து கொள்ள முடியாது என்று சொல்கிறார்கள். தேவி-தேவதா தர்மத்தின் ஸ்தாபனை எப்படி ஸ்தாபனையாகிறது! இவ்வளவு காலம் யார் தூய்மையற்றவர்களாக தேக-அபிமானிகளாக இருந்தார்களோ, அவர்கள் ஆத்ம-அபிமானையாக ஆக வேண்டும் என்றால் எவ்வளவு கடின உழைப்பு தேவைப்படுகிறது. அடிக்கடி மறந்து விடுகிறார்கள். பாபா கூறுகின்றார், எழும்போதும் அமரும்போதும்

என்னை நினைவு செய்யுங்கள். உங்கள் மீது விகர்மங்களின் சுமை அதிகம் இருக்கிறது. நீங்கள் சுகத்தையும் அதிகம் பார்த்திருக்கிறீர்கள், துக்கத்தையும் நீங்கள் அதிகம் பார்த்திருக்கிறீர்கள். உங்களை இப்போது துக்கத்திலிருந்து சுகத்திற்கு அழைத்துச் சென்று கொண்டிருக்கின்றேன். எனவே ப்ரீமத்படி நடக்க வேண்டும், மேலும் மற்றவர்களுக்கும் நினைவூட்ட வேண்டும். சிருஷ்டி சக்கரத்தின் ரகசியத்தை புரிய வைப்பது மிகவும் சகஜமானதாகும். அவர்களைத் தான் திரிகாலதரிசி என்று சொல்லப்படுகிறது.

பாபா புரிய வைத்திருக்கிறார் - மற்றவர்களிடம் சொல்லுங்கள் நீங்கள் பகவானின் குழந்தைகள் அல்லவா! பகவான் சொர்க்கத்தை படைப்பவர் என்றால் கண்டிப்பாக சொர்க்கத்தின் ஆஸ்தி கிடைக்க வேண்டும். இந்த விஷயத்தை நீங்கள் தான் தெரிந்துள்ளீர்கள், மேலும் நீங்கள் தான் கேட்க முடியும். ஈஸ்வரன் பெற்றெடுத்தார் என்று சொல்கிறீர்கள் என்றால் நீங்கள் ஈஸ்வரனின் வாரிசாக இருக்க வேண்டும் அல்லவா! ஈஸ்வரன் தந்தை சொர்க்கத்தை படைப்பவர் பிறகு நீங்கள் ஏன் நரகத்தில் இருக்கின்றீர்கள்! நாம் முதலில் சொர்க்கத்தில் இருந்தோம் என்பதை நீங்கள் தெரிந்துள்ளீர்கள். இராவணன் நம்மை நரகத்தில் தள்ளி விட்டான். இராவணன் என்ன பொருள் என்பதையும் யாரும் தெரிந்திருக்க வில்லை. பாரதம் தான் பழமையான சொர்க்கமாக இருந்தது மேலும் பாரதவாசிகள் சொர்க்கத்தின் எஜமானர்களாக இருந்தார்கள் என்று நீங்கள் நினைவூட்ட முடியும். இப்போது தான் பாரதம் நரகமாக ஆகி உள்ளது. இந்த விளையாட்டு உருவாக்கப்பட்டிருக்கிறது. ராமராஜ்யம் மற்றும் இராவண இராஜ்யம் பாதி-பாதியாகும். இது தான் விளையாட்டு. பிறகு அவைகளுக்கு இடையில் என்னென்ன நடக்கிறது என்பதை விரிவாக புரிய வைக்கின்றேன். சில-சில குழந்தைகளுக்கு நாம் பாபாவிற்கு முன்னால் அமர்ந்திருக்கின்றோம் என்ற நிச்சயபுத்தி இருக்கிறது. பாபா திரி நேத்ரி (மூன்று கண் உடையவர்) திரிகாலதரிசி, திரிமூர்த்தி ஆவார், பிரம்மா, விஷ்ணு, சங்கரையும் படைப்பவர். திரிமூர்த்தி சிவன் என்பதற்கு பதிலாக திரிமூர்த்தி பிரம்மா என்று பெயர் வைத்து விட்டார்கள். பிரம்மா எப்படி மூன்று மூர்த்திகளை படைத்தவராக முடியும்? பிரம்மாவின் மூலம் ஸ்தாபனை, சங்கரின் மூலம் வினாசம் என்றால் கண்டிப்பாக படைத்தவர் வேறு யாராவதாகத் தானே இருக்க முடியும். இந்த சிறிய விஷயத்தைக் கூட யாரும் புரிந்து கொள்வதில்லை. சிவபாபா பிரம்மாவின் மூலம் சொர்க்கத்தின் ஆஸ்தியை கொடுப்பார், வேறு என்ன கொடுப்பார்! விஷ்ணுபுரியை யார் ஸ்தாபனை செய்வது? பாபா விஷ்ணுபுரி அதாவது லக்ஷ்மி - நாராயணனுடைய இராஜ்யத்தை ஸ்தாபனை செய்து கொண்டிருக்கிறார், இது கூட யாருக்கும் தெரியவில்லை. விஷ்ணுவின் தனி சிலையை உருவாக்கி அவரை நான், நாராயணன் என்று சொல்கிறார்கள், மேலும் லக்ஷ்மி - நாராயணனை தனித்தனியாக உருவாக்கி விட்டார்கள். எவ்வளவு அதிசயமாக சித்திரங்கள் உருவாக்கப்பட்டிருக்கிறது.

நீங்கள் கண்காட்சியில் புரிய வைக்க வேண்டியுள்ளது. கண்காட்சி நடைபெற்றுக் கொண்டிருக்கிறது, மற்றும் குழந்தைகள் அவர்களுடைய தொழிலிலேயே ஈடுபட்டுக் கொண்டிருக்கிறார்கள் என்றால் இவர்கள் பாபாவை அறிந்து கொண்டிருக்கிறார்கள் என்று புரிந்து கொள்ள முடியுமா?. இவர்கள் தாங்களே முழுமையாக புரிந்து கொள்ளவில்லை, ஆகையினால் தான் சேவையில் முழுமையாக ஈடுபடவில்லை என்று பாபா புரிந்து கொள்கிறார். இல்லையென்றால் உடனே சேவைக்கு ஓட வேண்டும். கண்ணில்லாதவர்களுக்கு ஊன்றுகோலாக ஆகவில்லை என்றால் தாங்களே குருடர்கள் ஆவார்கள். பாபாவை தெரிந்திருக்கவே இல்லை. நீங்கள் சேவைக்கு செல்லுங்கள் என்று யாருக்கும் சொல்ல வேண்டுமா என்ன? தாங்களாகவே வர வேண்டும், பாபா நாங்கள் சேவைக்கு செல்லலாமா, தாங்கள் அனுமதி அளியுங்கள். யார்-யார் சேவை செய்ய முடியும் என்று பாபாவிற்கு தெரியும். பாபா நாங்கள் தயாராக இருக்கிறோம் என்று யாரும் எழுதுவதில்லை. மனிதர்கள் சோழியிலிருந்து வைரத்திற்கு சமமாக ஆக வேண்டும். ஒருவேளை 10-20-50 ரூபாய் சம்பாதிக்கவில்லை என்றால் என்ன? நிறைய பேருக்கு நன்மை செய்ய வேண்டும். ஆனால் முழுமையான அறிமுகம் இல்லை. கோடியில் சில பேர் தான் தெரிந்திருக்கிறார்கள். நம்மிடத்தில் கூட சேவாதாரி குழந்தைகள் குறைவானவர்களே இருக்கிறார்கள், அவர்களை தந்தி கொடுத்து வர வைக்க வேண்டியிருக்கிறது. பாபா நாங்கள் தயாராக இருக்கிறோம் என்று தாங்களாகவே சொல்வதில்லை. யாருக்கு சேவையின் ஆர்வம் இருக்கிறது என்று பாபா பார்க்கின்றார். விலங்குகளைப் போல் ஆகி விட்ட மனிதர்களை தேவதைகளாக்க வேண்டும்.

குழந்தைகளாகிய நீங்கள் அகங்காரம் அற்றவர்களாக ஆக வேண்டும். பொறுப்பானவர்களிடம் மிகுந்த பணிவு தேவை. பாபா எவ்வளவு அகங்காரம் அற்றவராக இருக்கின்றார், சில குழந்தைகளிடத்தில் மிகுந்த அகங்காரம் இருக்கிறது. எப்படிப்பட்ட கர்மம் நான் செய்வேனோ, என்னைப் பார்த்து

17.03.2012

மற்றவர்களும் செய்வார்கள். அதனுடைய தண்டனை, அவருடைய நிலையை கீழே தள்ளிவிடும். பாபா கூறுகின்றார். குழந்தைகளே, நீங்கள் அனைத்து காரியங்களையும் தங்கள் கைகளாலேயே செய்ய வேண்டும். பாபா எவ்வளவு சாதாரண விதத்தில் படிப்பிக்கின்றார். அவர் சர்வசக்திவான் என்ன தான் செய்ய முடியாது, என்று புரிந்திருக்கிறார்கள். ஆனால் பாபா கூறுகின்றார், நான் சேவகனாகி வர வேண்டியிருக்கிறது. ஓ ஞானக்கடலே, தூய்மையற்றவர்களை தூய்மையாக்குபவரே வாருங்கள் என்று அழைக்கிறார்கள். சகக்கடலே வாருங்கள், வந்து தூய்மையற்ற எங்களை தூய்மையாக்குங்கள். பாபா வந்து அப்படிப்பட்ட சேவை செய்ய வேண்டியிருக்கிறது. எங்கே வந்து இருக்க வேண்டியிருக்கிறது! எப்படி-எப்படியெல்லாம் தடைகள் வருகின்றன. லாகா பவனுக்கு தீ வைத்தார்கள், அனைத்தும் நடைமுறையில் நடந்து கொண்டிருக்கிறது. பாபா அனைவரின் பாகத்தையும் தெரிந்திருக்கிறார், நாம் தெரிந்திருக்கவில்லை. நான் வர வேண்டியிருக்கிறது என்று பாபா கூறுகின்றார். நான் வசவு பெற வேண்டியுள்ளது என்று பகவான் தானே கூறுகின்றார். அனைவரையும் விட அதிகமாக நான் தான் வசவு பெறுகின்றேன். பக்தி மார்க்கத்திலும் கூட நிந்தனை தான் செய்கிறார்கள். 3 அடி நிலம் கூட கிடைப்பதில்லை. இருந்தாலும் எவ்வளவு அகங்காரமற்ற தன்மையோடு நடிப்பை நடித்துக் கொண்டிருக்கின்றார். மம்மாவும் பாபாவும் குழந்தைகளுக்கு கற்றுக் கொடுப்பதற்காக அனைத்தையும் செய்கிறார்கள். எவ்வளவு கீழே இறங்க வேண்டியிருக்கிறது. தூய்மையற்றவர்களை தூய்மையாக்க வேண்டும். அழுக்குத் துணிகளை துவைக்க வேண்டும் என்றால் வண்ணானாகவும் இருக்கின்றார், பொற்கொல்லனாகவும் இருக்கின்றார். அனைவரையும் உருக்கி - உருக்கி உண்மையான தங்கமாக மாற்றுகின்றார். நல்லது.

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) பாபாவிற்கு சமமாக அகங்காரமற்றவர்களாக, பணிவுடையவர்களாக ஆக வேண்டும். தங்களுடைய சேவையை தங்களுடைய கைகளாலேயே செய்ய வேண்டும். எந்தவொரு விஷயத்திலும் அகங்காரத்தை காட்டக் கூடாது.
- 2) சேவைக்காக எப்போதும் தயாராக இருக்க வேண்டும். சேவைக்காக எப்போதும் தாங்களாகவே முன் வர வேண்டும். சோழிக்குச் சமமான மனிதர்களை வைரம் போல் மாற்றும் சேவை செய்ய வேண்டும்.

வரதானம்:- அவ்யக்த வளர்ப்பின் மூலம் சக்திமிக்கவர்களாகி கடைசியில் வந்தாலும் வேகமாக செல்லக் கூடிய முதல் நம்பருக்கு அதிகாரி ஆகுக!

அவ்யக்த நடிப்பில் வரக்கூடிய ஆத்மாக்களின் முயற்சியில் தீவிர வேகத்தின் பாக்கியம் சகஜமாக கிடைக்கப் பெற்றிருக்கிறது. இந்த அவ்யக்த பாலனை சகஜமாகவே சக்தி சாலியாக மாற்றக்கூடியதாகும், எனவே எவ்வளவு முன்னேற வேண்டுமானாலும் முன்னேறலாம். இந்த சமயத்தில் கடைசியில் வந்தாலும் வேகமாகவும், வேகமாக சென்று முதலாவதாகவும் ஆவதற்கான வரம் கிடைத்திருக்கிறது. எனவே இந்த வரதானத்தை காரியத்தில் ஈடுபடுத்தினார்கள், அதாவது சமயத்தின்படி வரதானத்தை ஸொரூபத்தில் கொண்டு வாருங்கள். என்ன கிடைத்திருக்கிறதோ அதை பயன்படுத்தினீர்கள் என்றால் முதல் நம்பரில் வருவதற்கான அதிகாரம் பிராப்தியாகி விடும்.

கலோகன்:- கயமரியாதை எனும் இருக்கையில் நிலைத்திருந்தீர்கள் என்றால் அனைவருடைய மரியாதையும் தானாகவே பிராப்தியாகிவிடும்.